

प्रेषक,

विजेन्द्र पाल,
प्रमुख सचिव,
उत्तराखण्ड शासन ।

सेवा में,

प्राचार्य,
राजकीय मेडिकल कालेज, श्रीनगर, गढ़वाल ।

चिकित्सा अनुभाग-1

देहरादून: दिनांक: 23 जुलाई, 2008

विषय: राजकीय मेडिकल कालेज, श्रीनगर, गढ़वाल की फीस तथा अनुबंध के सम्बन्ध में।

महोदय,

उपर्युक्त विषय की ओर आपका ध्यान आकर्षित करते हुए मुझे यह कहने का निदेश हुआ है कि उत्तराखण्ड मुख्यतः पर्वतीय राज्य है। जिसका अधिकांश भाग दुर्गम/अतिदुर्गम पर्वतीय क्षेत्र है। इस भौतिक विषमता के कारण राज्य के दुर्गम/अतिदुर्गम पर्वतीय क्षेत्रों में चिकित्सा सुविधायें सरकार के अथक प्रयासों के बावजूद भी सुदृढ़ नहीं हो पायी हैं। इसी परिप्रेक्ष्य में सम्यक् विचारोपरान्त यह निर्णय लिया गया है कि व्यापक जनहित में राजकीय मेडिकल कालेज, श्रीनगर, गढ़वाल में प्रवेश लेने वाले छात्रों/छात्राओं द्वारा निम्नलिखित शर्तों का पालन किया जाना अनिवार्य होगा:-

1. फीस/शुल्क:-

क-राजकीय मेडिकल कालेज, श्रीनगर, गढ़वाल की 100 सीटों में से 15 सीटें अनिवासी भारतीयों के लिए आरक्षित रहेगी। उत्तराखण्ड फारेस्ट ट्रस्ट हास्पिटल मेडिकल कालेज, हल्द्वानी की भाँति अनिवासी भारतीयों के लिए प्रतिवर्ष शुल्क रुपये 6.00 लाख निर्धारित किया जाता है।

ख- राजकीय मेडिकल कालेज, श्रीनगर, गढ़वाल की शेष 85 सरकारी सीटों पर यू0पी0एम0टी0 प्रवेश परीक्षा/काउंसिलिंग के माध्यम से छात्रों को प्रवेश दिया जायेगा। इसके लिए इन अभ्यर्थियों से मात्र रु015.00 हजार प्रतिवर्ष की रियायती दर पर एम0बी0बी0एस0 के सम्पूर्ण पाठ्यक्रम के दौरान ट्यूशन फीस ली जायेगी एवं शेष व्यय राज्य सरकार द्वारा वहन किया जायेगा।

2. राजकीय मेडिकल कालेज, श्रीनगर, गढ़वाल में यू0पी0एम0टी0 प्रवेश परीक्षा/काउंसिलिंग के माध्यम से प्रवेश लेने वाले छात्रों को एम0बी0बी0एस0 पाठ्यक्रम पूर्ण करने के उपरान्त उत्तराखण्ड के दुर्गम/अतिदुर्गम पर्वतीय जनपदों में पाँच वर्ष की संविदा पर अनिवार्य सेवा करनी होगी।

जो अभ्यर्थी इन शर्तों को नहीं मानेंगे उन्हें राजकीय मेडिकल कालेज, श्रीनगर, गढ़वाल तथा फारेस्ट हास्पिटल ट्रस्ट मेडिकल कालेज हल्द्वानी की एम0बी0बी0एस0 पाठ्यक्रमों में राज्य कोटे की सीटों पर प्रवेश नहीं दिया जायेगा।

4. यदि कोई अभ्यर्थी एम0बी0बी0एस0 पाठ्यक्रम पूर्ण होने के उपरान्त दुर्गम/अतिदुर्गम क्षेत्रों में पाँच वर्ष तक राज्य की सेवा नहीं करना चाहता है तब सम्बन्धित अभ्यर्थियों को रुपये 30लाख की एकमुश्त धनराशि हर्जाने के रूप में राज्य सरकार के पास जमा करनी होगी।

5. यदि कोई अभ्यर्थी एम0बी0बी0एस0 पाठ्यक्रम बीच में ही छोड़कर चला जाता है तो उसे रुपये 6.00लाख प्रतिवर्ष की दर से हर्जाने के रूप में सरकार के पास जमा करना होगा।

6. जो अभ्यर्थी चिकित्सा कारणों के अलावा किसी भी दो Consecutive terms में 75 प्रतिशत से कम उपस्थिति अथवा प्रवेश की तिथि से सात वर्ष की अवधि के भीतर एम0बी0बी0एस0 पाठ्यक्रम पूर्ण नहीं कर पाता है अथवा अनुत्तीर्ण हो जाता है ऐसे अभ्यर्थी को रुपये 30.00लाख की धनराशि हर्जाने के रूप में एकमुश्त जमा करनी होगी तथा उसका राजकीय सेवा में नौकरी का दावा निरस्त माना जायेगा।

7. एम0बी0बी0एस0 करने के उपरान्त स्नात्कोत्तर पाठ्यक्रम यथा एम0डी0/एम0एस0 इत्यादि में अपने व्यय पर प्रवेश के लिए लिखित रूप से प्रमाण पत्र प्रस्तुत करने पर स्नात्कोत्तर पाठ्यक्रम पूर्ण करने के उपरान्त तीन वर्ष की सेवा पर्वतीय जिलों (दुर्गम/अतिदुर्गम) किसी राजकीय चिकित्सालयों में देकर तथा हर्जाने के रूप में रुपये 15.00लाख एकमुश्त सरकार के पास जमा करना होगा।

8. अभ्यर्थी को उक्त आशय का अनुबंध पत्र प्रवेश के समय भरना अनिवार्य होगा, तभी राजकीय मेडिकल कालेज, श्रीनगर, गढ़वाल तथा फारेस्ट हास्पिटल ट्रस्ट मेडिकल कालेज हल्द्वानी में प्रवेश दिया जायेगा।

9. उक्त शर्तें राजकीय मेडिकल कालेज, श्रीनगर, गढ़वाल तथा फारेस्ट हास्पिटल ट्रस्ट मेडिकल कालेज हल्द्वानी में प्रवेश लेने वाले समस्त छात्र/छात्राओं पर (एन0आर0आई0 सीट पर प्रवेश लेने वाले छात्र/छात्राओं को सम्मिलित करते हुए) समान रूप से लागू होगी।

10. यह आदेश वन एवं पर्यावरण विभाग की सहमति से निर्गत किये जा रहे हैं।

~~भवदीय,~~

(विजेन्द्र पाल)
प्रमुख सचिव

संख्या एवं दिनांक तदैव:-

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

प्रमुख सचिव-मा0 मुख्यमंत्री, उत्तराखण्ड शासन को मा0 मुख्यमंत्री जी के अवलोनार्थ।

- साचिव-मुख्य सचिव को मुख्य सचिव महोदय के अवलोकनार्थ।
1. प्रमुख सचिव, वन एवं पर्यावरण विभाग, उत्तराखण्ड शासन को इस आशय के साथ कि कृपया उपरोक्तानुसार फारेस्ट हास्पिटल ट्रस्ट मेडिकल कालेज हल्द्वानी में भी व्यवस्थाये कराने का कष्ट करें।
 2. प्रमुख सचिव, वित्त, उत्तराखण्ड शासन।
 3. प्रमुख सचिव चिकित्सा स्वास्थ्य एवं परिवार कल्याण, उत्तराखण्ड शासन।
 4. अध्यक्ष, काउंसिलिंग बोर्ड, यू0पी0एम0टी0 प्रवेश परीक्षा, उत्तराखण्ड को इस आशय से प्रेषित कि राजकीय मेडिकल कालेज, श्रीनगर, गढवाल तथा उत्तराखण्ड फारेस्ट ट्रस्ट मेडिकल कालेज हल्द्वानी की सीटो पर उपरोक्तानुसार कार्यवाही करना सुनिश्चित करें।
 5. महानिदेशक, चिकित्सा स्वास्थ्य एवं परिवार कल्याण, उत्तराखण्ड।
 6. जिलाधिकारी, पौड़ी गढवाल तथा नैनीताल।
 7. कोषाधिकारी, पौड़ी, गढवाल तथा नैनीताल।
 8. एन0आई0सी0 उत्तराखण्ड देहरादून।
 9. गार्ड फाईल।

आज्ञा से,
26/2/2008
(विजेन्द्र पाल)
प्रमुख सचिव।